

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक १० डिसेंबर, २०१४
(सकाळी ११.०० वाजता)

- एक : मा.सभापती, "विधानपरिषद सभागृह नेता व विधानपरिषद सभागृह उपनेत्यांबाबत" घोषणा करतील.
- दोन : मंत्र्यांचा परिचय.
- तीन : प्रश्नोत्तरे.
- चार : "आश्वासन समितीचा एकशे पंच्याऐशी व एकशे शहाऐंशीवा" अहवाल सादर करणे.
- पाच : राज्यसभेच्या महासचिवाकडून संविधान (एकशे एकविसावी सुधारणा) विधेयक, २०१४ यांसह संविधानाच्या सुधारणेच्या अनुसमर्थनार्थ आलेला संदेश सभागृहाच्या पटलावर ठेवणे.
- सहा : म.वि.प. नियम ९३ अन्वये सूचना - असल्यास.
- सात : लक्षवेधी सूचना - (म.वि.प.नियम १०१ अन्वये) -
(मंगळवार, दिनांक ९ डिसेंबर, २०१४ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) - (क्रमांक १ ते ४) -

(१) **अॅड.जयदेव गायकवाड वि.प.स.** पुढील तातडीच्या व सार्वजनिक महत्वाच्या बाबीकडे पुनर्वसन व मदत कार्य मंत्र्यांचे लक्ष वेधतील :-

"आंबेगाव तालुक्यातील (जि.पुणे) पेठ पायथ्याशी वसलेल्या माळीण गावालगतचा डोंगर दिनांक ३० जुलै, २०१४ रोजीच्या पावसात कोसळल्याने संपूर्ण गाव सदर डोंगराखाली दबले जाणे, सदर घटनेत मृत झालेल्या मृतांच्या अन्य कुटूंबांचे अन्यत्र पुनर्वसन करण्याचा तसेच आर्थिक मदत देण्याचा निर्णय शासनाने घेणे, मात्र सदर निर्णय घेऊनही अद्यापही शासनाकडून कुटूंबांचे पुनर्वसन व त्यांना आर्थिक मदत देण्यात न येणे, परिणामी तेथील नागरिकांत पसरलेला असंतोष आणि निर्माण झालेली संतापाची भावना व निराशेचे वातावरण, याबाबत शासनाने केलेली वा करावयाची कार्यवाही व शासनाची प्रतिक्रिया."

(२) **श्री.गोपीकिसन बाजोरिया, अॅड.अनिल परब वि.प.स.** पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"राष्ट्रीय महामार्ग क्रं. ६ वरील अमरावती ते जळगांव व जळगांव ते गुजरात हद्दीपर्यंतचे चौपदीकरणाचे काम भारतीय राष्ट्रीय राजमार्ग प्राधिकरण (एन.एच.ए.आय.) मार्फत सुरु करण्यात येणे, उपरोक्त कामाचा सवलत करारनामा दिनांक ६ जुन, २०१२ रोजी मे.एल अँड टी. इस्ट वेस्ट टोल वे लि., चैन्नई यांच्यासमवेत करण्यात येणे, मात्र संबधित कंपनीने एन.एच. ए.आय.ला दिनांक ३ ऑक्टोबर, २०१३ रोजी काम बंद करण्याची दिलेली नोटीस, यानंतर काम पुर्णपणे बंद असणे, नागपूर येथील डिसेंबर-२०१३ च्या हिवाळी अधिवेशनात एक महिन्यात प्रश्न निकाली काढण्याचे आश्वासन देण्यात येऊनही सदर प्रश्न प्रलंबित राहिल्याने मुंबई येथील २०१४ च्या पावसाळी अधिवेशनात तारांकित प्रश्न उपस्थित करण्यात येणे, आजपावेतो शासनाकडून याप्रकरणी कोणतीही कार्यवाही करण्यात न येणे, उपरोक्त महामार्गाच्या चौपदरीकरणांचे काम रखडल्याने सतत वाढत असलेली अपघातांची संख्या, दिनांक १२ ऑगस्ट, २०१४ रोजी एन.एच.नं.६ महामार्गावर वाशिंबा (अकोला) जवळ कंटेनरच्या अपघातात सहा जणांचा जागेवरच बळी जाणे, परिस्थितीचे गांभीर्य ओळखून शासनाने यावर त्वरीत करावयाची कार्यवाही व उपाययोजना."

(३) **श्रीमती शोभाताई फडणवीस वि.प.स.पुढील तातडीच्या व सार्वजनिक महत्वाच्या बाबीकडे जलसंपदा मंत्र्यांचे लक्ष वेधतील :-**

"राज्यात विशेषतः चंद्रपूर हा धान पिकाचा जिल्हा म्हणून ओळख असणे, सदर धान पिकाला पाण्याची आवश्यकता मोठ्या प्रमाणात लागणे, परंतु जिल्ह्यात ४४४ मा.मा. तलाव असून सदर तलावांची सिंचन क्षमता कमी झालेली असणे, त्यामुळे सदर तलावातील खोलीकरण, तुरुब दुरुस्ती, येव्याची, पाटाची कामे करणे अत्यंत आवश्यक झाले असणे, परिणामी यावर्षी मा.मा. तलाव नादुरुस्त असल्यामुळे ४० टक्केही पाणीसाठा न भरला जाणे, त्यामुळे जिल्ह्यातील धान उत्पादक शेतकऱ्यांच्या पिकांना पाणी उपलब्ध न झाल्यामुळे पिकांचे ऐन गर्भाशयावर नुकसान होणे, त्याकरीता जिल्ह्यातील मा.मा. तलाव दुरुस्ती, कॅनलची व येव्याची कामे हाती घेवून त्याकरिता तातडीने निधी उपलब्ध करून देण्याची आवश्यकता, अद्याप सदरहू कामे न झाल्याने शासनाविरुद्ध शेतकऱ्यांमध्ये निर्माण झालेली चिड, शासनाचे याकडे होत असलेले दुर्लक्ष, शासनाने यावर त्वरित करावयाची कारवाई व उपाययोजना."

(४) **सर्वश्री.संजय दत्त, अशोक ऊर्फ भाई जगताप, श्रीमती हुस्नबानू खलिफे, सर्वश्री. शरद**

रणपिसे, जगन्नाथ शिंदे, संदिप बाजोरिया, अनिल भोसले, नरेंद्र पाटील, जयवंतराव जाधव, किरण पावसकर, हेमंत टकले, डॉ.अपूर्व हिरे, सर्वश्री. रामहरी रुपनवर, मुझफ्फर हुसेन सय्यद, श्रीमती दिप्ती चवधरी, सर्वश्री. धनंजय मुंडे, सतीश चव्हाण, अमरसिंह पंडित, श्रीमती शोभाताई फडणवीस, सर्वश्री. अब्दुल्लाखान दुर्राणी, अॅड. निरंजन डावखरे, श्री.दिपकराव साळुंखे, श्रीमती विद्या चव्हाण, श्री.सुभाष झांबड **वि.प.स.** पुढील तातडीच्या व सार्वजनिक महत्वाच्या बाबीकडे **सार्वजनिक आरोग्य व कुटुंब कल्याण मंत्र्यांचे** लक्ष वेधतील :-

"राज्यात सर्वत्र व विशेषतः मुंबई, ठाणे, नाशिक, सोलापूर व पुणे इ. शहरात डेंग्यूचे पेशंट मोठ्या प्रमाणात आढळून येणे, त्याचप्रमाणे टायफाईड, मलेरिया व लेफ्टोस्पायरोसिसचे रुग्ण देखिल आढळून येणे, आतापर्यंत डेंग्यूमुळे २०० पेक्षा जास्त नागरिक मृत्यूमुखी पडणे, तर ६,००० पेक्षा जास्त नागरिक वेगवेगळ्या रुग्णालयात उपचार घेत असल्याचे माहे नोव्हेंबर-२०१४ च्या सुमारास निदर्शनास येणे, या आजाराने राज्यात आपला विळखा अधिक घट्ट केलेला असणे, डेंग्यूची साथ नियंत्रणात आणण्यासाठी मुंबई पालिकेने डेंग्यूच्या अळ्या शोधून त्या नष्ट करण्याची मोहीम हाती घेणे, तसेच धूर आणि औषध फवारणी करून डासांची नायनाट करण्याचा प्रयत्न करणे, परंतु अद्यापही साथ आटोक्यात येत नसणे, डेंग्यूचे उच्चाटन करण्यासाठी वापरण्यात येणारी औषधेच बनावट असल्याचे आढळणे, डेंग्यू आणि मलेरियाच्या आजारासंदर्भात जनजागृती करण्यासाठी छापण्यात आलेली अडीच लाख पोस्टर महापालिकेच्या मुद्रणालयात न छापता खाजगी छापखान्यातून छापून घेण्यात येणे, औषधांच्या खरेदीबरोबर पोस्टर छपाईत पालिका अधिकाऱ्यांनी मोठ्या प्रमाणात भ्रष्टाचार करणे, शासनास राज्यातील विविध भागात डेंग्यूच्या साथीचा प्रसार रोखण्यास येत असलेले अपयश त्यामुळे राज्यातील नागरिकांमध्ये पसरलेले भितीचे व चिंतेचे वातावरण, याबाबत शासनाने त्वरीत करावयाची उपाययोजना तसेच राज्य शासनाने औषधांच्या व पोस्टर छपाईतील भ्रष्टाचारास जबाबदार असणाऱ्या दोषींवर करावयाची कारवाई व याबाबत राज्य शासनाची प्रतिक्रिया."

आढ : म.वि.प. नियम १०१-अ अन्वये विशेष उल्लेख - (असल्यास).

- मध्यंतर -

नऊ : राज्यपालांच्या अभिभाषणावर चर्चा व उत्तर -

दहा : अर्धा-तास चर्चा - म.वि.प.नियम ९२ अन्वये- (बेटकीच्या शेवटी) -

(१) श्री.जयवंतराव जाधव, वि.प.स.व इतर वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"मुलांची शाळेतील गळती थांबवण्यासाठी व कुपोषण कमी करण्यासाठी अंगणवाडी व शाळेतील मुलांना शालेय पोषण आहार (खिचडी) देण्यात येतो. शाळा अंगणवाड्यांमध्ये शिजवल्या जाणाऱ्या या खिचडीवरून गेल्या काही वर्षात प्रचंड तक्रारी, गैरव्यवहार व भानगडी सुरु आहेत. शाळेतील या खिचडीला पर्याय म्हणून "रेडी टू सर्व्ह आणि रेडी टू कुक" अशी इन्स्टंट फुड टेक्नॉलॉजीची पॅकबंद पाकिटे देण्याबाबत शासनाने करावयाची कार्यवाही."

(२) श्री.अमरसिंह पंडित, वि.प.स. व इतर वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"बीड जिल्हा परिषदेच्या लेखा व वित्त विभागात विधीनुसार मान्य कोणत्याही प्रकारची वित्तीय शिस्त न पाळल्यामुळे शासनाच्या कोट्यावधी रुपयांच्या निधीमध्ये प्रचंड भ्रष्टाचार होणे, जिल्हाधिकारी, बीड यांनी याबाबत नेमलेल्या चौकशी समितीने ३३६ पानांचा सविस्तर अहवाल दिनांक १९ सप्टेंबर, २०१४ रोजी सादर करूनही अद्याप दोषींविरुद्ध कोणतीही कार्यवाही न होणे, चौकशी समितीने आपल्या अहवालात कोट्यावधी रुपयांच्या बोगस कामांचा उहापोह करणे, तरतुदीपेक्षा अनेक पटीने जास्त रक्कम अदा करून रोख पुस्तिका व लेखा अभिलेखे पूर्ण न केल्याच्या बाबी स्पष्ट करणे, विविध लेखाशिर्ष अंतर्गतचा निधी विना परवानगी बेकायदेशिररित्या इतर लेखाशिर्षांना वर्ग करून मोठा आर्थिक अपहार करण्यात येणे, समाजाच्या सर्व स्तरातून प्रकरणाची चौकशी करण्याची मागणी होणे, याबाबत शासनाने करावयाची कार्यवाही."

विधान भवन,

नागपूर,

दिनांक : ९ डिसेंबर, २०१४.

डॉ.अनंत कळसे,

प्रधान सचिव,

महाराष्ट्र विधानपरिषद.